



ГРАД СКОПЈЕ - QYTETI I SHKUPIT

Бр. Nr. 08 - 6126

18. 05. 2026 20

СКОПЈЕ - SHKUP

Врз основа на член 4 од Правилникот за начинот, условите, критериумите и постапката за доделување на финансиски средства за спроведување на настани, фестивали, манифестации, проекти и проектни активности од областа на локалниот економски развој бр.08-775/1 од 26.01.2026 година, а во врска со Програмата за активности од областа на локалниот економски развој на Град Скопје за 2026 година („Службен гласник на Град Скопје“ бр. 14/25 и 3/26), Град Скопје објавува:

**Јавен повик
за доделување на финансиски средства за реализација на проектот
“Организирање на туристички разглед на Скопје”**

1. ПРЕДМЕТ

1.1.Предмет на Јавниот повик е доделување на финансиски средства за реализација на проектот : **“Организирање на туристички разглед на Скопје”** со цел развој, промоција, поддршка и унапредување на туризмот, угостителството и трговијата од исклучително значење за градот Скопје.

2. ПРАВО НА УЧЕСТВО

2.1. Право на учество на јавниот повик имаат асоцијации и/или здруженија на туристички водичи и придружници кои имаат искуство во координирање и раководење на стручен кадар, на водичи и придружници и организирање туристички тури и разгледи во Скопје и Македонија, кои се регистрирани во Централен регистар на Република Северна Македонија со седиште во Скопје, согласно Закон за здруженија и фондации кои го исполнуваат условот и општите критериуми од овој повик и ја доставиле потребната документација.

3. ВРЕМЕНСКА РАМКА И НАЧИН НА РАСПРЕДЕЛБА НА СРЕДСТВА

3.1.Финансиските средства за реализација на проектот: **“Организирање на туристички разглед на Скопје ”** се обезбедени во Буџетот на Град Скопје за 2026 година.

3.2. Користењето на доделените финансиски средства ќе биде уредено со договор склучен помеѓу Град Скопје и апликантот кој ги исполнува основните услови и посебните критериуми утврдени за избор на предлог-проект во Јавниот повик и согласно Правилникот за начинот, условите, критериумите и постапката за доделување на финансиски средства за спроведување на проектната активност од областа на локалниот економски развој.

4. ОСНОВНИ И ПОСЕБНИ КРИТЕРИУМИ

4.1.Основните и посебните критериуми и начин на бодување за избор на апликантите се предвидени во Правилникот за начинот, основните услови и посебните критериуми, утврдени во правилникот и постапката за доделување

на финансиски средства за спроведување на настани, фестивали, манифестации, проекти и проектни активности од областа на локалниот економски развој бр. 08-775/1 од 26.01.2026 година, кој е објавен на веб – страницата на Град Скопје.

5. ПОТРЕБНА ДОКУМЕНТАЦИЈА КОЈА АПЛИКАНТОТ ТРЕБА ДА ЈА ДОСТАВИ КОН ПРИЈАВАТА

5.1. За учество на Јавниот повик, апликантот задолжително треба да ја достави следнава документација:

- Пополнета пријава со печатни букви на кирилично писмо, потпишана од надлежното лице и заверена со печат на апликантот (пријавата ќе биде објавена на веб-страницата на Град Скопје: www.skopje.gov.mk);
- Тековна состојба од Централен Регистар на Република Северна Македонија или Решение за регистрација на правното лице со седиште во Скопје;
- Потпишана изјава за подмирени обврски кон Град Скопје (данок, комунална такса);
- Потврда дека нема забрана за учество во постапки за јавен повик, доделување на договори за јавна набавка и договори за јавно приватно партнерство (Централен регистар на Република Северна Македонија);
- Изготвен предлог- проект со печатни букви на кирилично писмо;
- Пополнет финансиски план со печатни букви на кирилично писмо.

6. ПРИДРУЖНА ДОКУМЕНТАЦИЈА

6.1. Апликантите во прилог треба да ја достават следнава документација:

- професионална биографија на стручните лица кои ќе бидат ангажирани во реализација на проектот,
- професионално портфолио – опис за организациско искуство и вештини
- најмалку две мислења/референци од партнери или донатори за реализација на претходни проекти,
- писмена поддршка од други организации или институции за кои е планирано да земат учество во реализацијата на проектот и
- маркетинг план на проектот.

7. НАЧИН НА СПРОВЕДУВАЊЕ НА ЈАВНИОТ ПОВИК

7.1. За утврдување на исполнувањето на основните услови и посебните критериуми, утврдени во правилникот за доделување на финансиски средства за реализација на проектот “Организирање на туристички разглед на Скопје”, Градоначалникот на Град Скопје формира Комисија за спроведување на јавен повик за доделување на финансиски средства за реализација на проектот “Организирање на туристички разглед на Скопје”. (Во понатамошниот текст: Комисијата).

7.2. Пријавите кои се ненавременни, неуредни (нечитливи) или некомплетни и не ги исполнуваат условите и критериумите, Комисијата ќе ги отфрли со Заклучок и истите нема да ги разгледува, за што писмено ги известува апликантите чии пријави се отфрлени.

7.3. За пријавите кои се комплетни, навремени и ги исполнуваат основните услови и посебните критериуми, утврдени во правилникот, Комисијата дава предлог до Градоначалникот за избор на апликант за доделување на финансиски средства за реализација на проектот.

7.4. Градоначалникот на Град Скопје по предлог на Комисијата донесува Решение за доделување на финансиски средства за реализација на проектот “Организирање на туристички разглед на Скопје”.

Напомена:

- **Пријавите со непотполна документација или кои што ќе бидат доставени по истекот на предвидениот рок нема да се разгледуваат! Доставените прилози не се враќаат.**
- **Секој апликант може да поднесе само една пријава по објавен јавен повик.**

8. РОК И НАЧИН НА ДОСТАВУВАЊЕ НА ПРИЈАВИТЕ

8.1. Рок за поднесување на пријавите е 5 (пет) дена со денот на објавување на Јавниот повик.

8.2. Пријавата со целокупната документација треба да се достави во затворен коверт преку Архивата на Град Скопје, секој работен ден или на адреса: **Град Скопје, Сектор за локален економски развој, бул. “Илинден“ бр.82, 1000 Скопје** (со назнака - Сектор за локален економски развој – Пријава за јавен повик).

8.3. Апликантите на јавниот повик ќе бидат известени за резултатите во рок од 15 дена од денот на завршување на Јавниот повик.

8.4. Целокупната документација, пријавата за финансиска поддршка, содржината, условите, основни/посебни критериуми (прилог кон пријавата) и финансискиот план за проектот се достапни во просториите на Град Скопје, Сектор за локален економски развој, барака бр.6, секој работен ден и на веб - страницата на Град Скопје: www.skopje.gov.mk.

8.5. Прашања за појаснување може да се поставуваат писмено или по електронски пат до Сектор за локален економски развој.

Контакт тел: (02)3297-284 и е-маил адреса: Biljana.Stojmanovska@skopje.gov.mk и (02)3297-272 на е-маил адреса: Gjorce.Aleksoski@skopje.gov.mk

ГРАД СКОПЈЕ